

# ፈሪሳውን አከቢ ቀረጽን

...ርእሱ ልዕል ዝበለ ዘበለ ኾሉ  
ኺውረድ እዩ። ንርእሱ ዘቕሕቕ ከኣ  
ልዕል ከብል እዩ። ሉቃስ 18:14



ነቶም ደድቃን እዮም ኢሎም ኣብ ገዛእ ርእሶም ዚውከሉ  
ንክልኦትውን ዝንዕቑ ሰባት እዚ ምስላ እዚ ተዛረቦም፡ ክልተ ሰባት  
ኪጽልዩ ናብ ቤተ መቐደስ ደየቡ። እቲ ሓደ ፈሪሳዊ፡ እቲ ካልኣይ  
ድማ ቀረጽ። እቲ ፈሪሳዊ ደው ኢሉ ከምዚ ኢሉ ምስ ነብሱ ጸለዮ፡  
ኣምላኽ፡ ኣነ ከም ካልኦት ሰባት፡ ሸፋቱ፡ ዓመጽቲ፡ ዘመውቲ፡ ወይ  
ከም እዚ ተቐባሊ ቀረጽ ስለ ዘይኮንኩ የመስግነካ ኣለኹ። ኣብ  
ሰሙን ክልተ ግዜ እጸውም፡ ካብ ኩሉ ዝውንኖ ዕሽር እህብ። እቲ  
ተቐባሊ ቀረጽ ድማ ኣብ ርሑቕ ደው ኢሉ፡ ኣዲንቱ ናብ ሰማይ  
ከልዕል ኣይደለዩን፡ ኣምላኽ ሓጢአተኛ ምሓረኒ ኢሉ ኣፍልቡ  
ወቐዐ። እብላኩም ኣለኹ፡ እዚ ሰብኣይ እዚ ኣብ ክንዲ እቲ ኸልእ  
ጸዲቐ ናብ ቤቱ ወረደ፡ ንርእሱ ልዕል ዚብል ዘበለ ኺወረድ እዩ።  
ንርእሱ ዘትሕት ከኣ ልዕል ክብል እዩ። ሉቃስ 18:9-14

...ኣውያት ትሑታት ኣይርስዕን እዩ። መዝሙር ዳዊት 9:12  
እግዚአብሄር ንኹለን መላገጽቲ ከናፍርን ነታ ትዕቢተኛ እትዛረብ  
መልሓስን ኪቈርጸ እዩ፡ መዝሙር ዳዊት 12:3  
እቲ ንእግዚአብሄር ትውከል፡ ንዕቡያትን ናብ ሓሶት ዚምለሱን  
ዘየኽብር ሰብ ብጹእ እዩ። መዝሙር መዝሙር 40:4  
እግዚአብሄር ልዑል እኳ እንተ ኹነ፡ ንትሑታት የኽብሎም፡  
ንዕቡያት ግና ካብ ርሑቕ ይፈልጡም እዩ።  
መዝሙር ዳዊት 138:6

ትዕቢት ምስ መጻሕፍረት ይመጽእ፡ ምስ ትሒታት ግና ጥበብ  
እዩ። ምሳሌ 11:2

እግዚአብሔር ንቤት ትዕቢተኛታት ኬጥፍኣ፡ ዶብ እታ መበለት ግና  
ኬጽንዓ እዩ። ምሳሌ 15:25

ፍርሃት እግዚአብሔር ትምህርቲ ጥበብ እዩ፤ ቅድሚ ክብሪ ድማ  
ትሕትና እዩ። ምሳሌ 15:33

ብልቢ ትዕቢተኛ ዘበለ ኹሉ ንእግዚአብሔር ፍንፋን እዩ፡ ኢድ ንኢድ  
ተተሓሒዙ እኳ እንተ ኹነ፡ ዘይቅጻዕ ኣይከኑን። ምሳሌ 16:5

ትዕቢት ቅድሚ ጥፍኣት፡ ትዕቢተኛ መንፈስ ድማ ቅድሚ  
ውድቀት ይኸይድ። ምርኮ ምስ ትዕቢተኛታት ከብ ምምቃል፡ ምስ  
ትሒታት ትሕትና ዝመልኦ መንፈስ ምኺን ይሓይሽ።  
ምሳሌ 16:18-19

ቅድሚ ጥፍኣት ልቢ ሰብ ትዕቢተኛ እዩ፤ ቅድሚ ክብሪ ድማ  
ትሕትና እዩ። ምሳሌ 18:12

ብትሕትናን ብፍርሃት እግዚአብሔርን ሃብትን ክብርን ህይወትን  
እዮም። ምሳሌ 22:4

ትዕቢት ሰብ የውርዶ፡ ክብሪ ግና ንትሒታት ብመንፈስ  
ይድግፎም። ምሳሌ 29:23



ረሲእ ብትዕቢቱ ንድኻታት የሰድዶም፡ በቲ ዝሓሰብዎ ተንኮል  
ይውሰዱ። እኩይ ብትምኒት ልቡ ይምካሕ፡ ነቶም እግዚአብሔር  
ዚጸልኡም ስሱዓት ድማ ይበርኽም። እኩይ ብትዕቢት ገጹ  
ንኣምላኽ ኣይደልዮን እዩ፡ ኣምላኽ ኣብ ኩሉ ሓሳባቱ የለን።  
መዝሙር ዳዊት 10:2-4

ካብ ካልእ እተፈልየካ መን እዩ፡ ዘይቀበልካዮኽ እንታይ ኣሎካ፡ ሕጂ  
እንተ ተቐበልካዮ፡ ስለምንታይ ከም ዘይተቐበልካዮ ትምካሕ፡  
1 ቆሮ 4:7

ንሱ ግና ዝያዳ ጸጋ ይህብ። ስለዚ ኹኣ፡ ኣምላኽ ንዕቡያት  
ይቃወሞም፡ ንትሑታት ግና ጸጋ ይህቦም፡ ይብል። ያእቆብ 4:6

ኣቱም ንኣሸቱ፡ ከምኡ ድማ ነቶም ሽማግሌታት ተገዝኡ። ኣምላኽ  
ንትዕቢተኛታት ይቃወሞም፡ ንትሑታትውን ጸጋ ይህቦም እዩ  
እሞ፡ ኩላትኩም ንሓድሕድኩም ተገዝእቲ፡ ትሕትናውን ተኸደኑ።  
ስለዚ ኣብ ግዚኡ ልዕል ከብለኩም ኣብ ትሕቲ ሓያል ኢድ ኣምላኽ  
ትሕት በሉ፡ 1ጴጥሮስ 5:5-6

ኣብ ዓለም ዘሎ ኹሉ፡ ትምኒት ስጋን ትምኒት ኣዒንቲን ትዕቢት  
ህይወትን ካብ ኣቦ ኣይከኑን፡ ካብ ዓለም እዩ እምበር።  
1ይ ዮሃንስ 2:16